

TNPSC துளிகள்

- ❖ அங்காராவின் (துருக்கி) பாதுகாப்புப் பிரச்சனைகளை நிவர்த்தி செய்யும் முத்தரப்பு ஒப்பந்தத்தில் கையெழுத்திட்ட பிறகு, வடக்கு அட்லாண்டிக் ஒப்பந்த அமைப்பில் இணைய ஸ்வீடன் மற்றும் பின்லாந்து ஆகியவற்றிற்கு துருக்கி ஒப்புதல் அளித்து உள்ளது.
- ❖ CO₂ உமிழ்வைக் குறைக்கும் முயற்சியில், 2035 ஆம் ஆண்டிற்குள் ஐரோப்பாவில் எரிப்பு இயந்திரங்கள் கொண்ட வாகனங்களின் விற்பனையை முடிவுக்குக் கொண்டு வரும் திட்டத்தை ஐரோப்பிய ஒன்றியம் அங்கீகரித்துள்ளது.

தமிழ்நாடு செய்திகள்

'வணிகம் செய்வதை எளிதாக்குதல்' தரவரிசை



- ❖ 2020 ஆம் ஆண்டு 'வணிகச் சீர்திருத்தச் செயல் திட்டம் (BRAP) ஆனது சமீபத்தில் மத்திய நிதி அமைச்சகத்தினால் வெளியிடப்பட்டது.
- ❖ 2020 ஆம் ஆண்டு வணிகச் சீர்திருத்தச் செயல் திட்டமானது 15 வணிக ஒழுங்குமுறைப் பகுதிகளை உள்ளடக்கிய 301 சீர்திருத்த மதிப்புகளை உள்ளடக்கியது.
- ❖ வணிகச் சீர்திருத்தச் செயல் திட்டத்தின் அமலாக்கத்தின் அடிப்படையில் முதல் ஏழு சாதனையாளர்களின் பட்டியலில் தமிழ்நாடும் இடம் பெற்றுள்ளது.

- ❖ முன்பு 14வது இடத்தில் இருந்த தமிழகம் தற்போது மூன்றாவது இடத்திற்கு முன்னேறி உள்ளது.
- ❖ ஆந்திரா 98% மதிப்புடன் முதலிடத்திலும், குஜராத் 97.7% மதிப்புடன் இரண்டாம் இடத்திலும் தமிழ்நாடு 97% மதிப்புடன் மூன்றாம் இடத்திலும் உள்ளன.

தேசியச் செய்திகள்

GOAL திட்டம்



- ❖ மெட்டா நிறுவனமானது (முன்னதாக பேஸ்புக்) பழங்குடியினர் விவகாரங்கள் துறை அமைச்சகத்தின் ஒத்துழைப்புடன் 'Going Online as Leaders - GOAL' திட்டத்தின் இரண்டாம் கட்டத்தைத் தொடங்கியது.
- ❖ GOAL என்பது ஒரு எண்ணிமக் கல்வியறிவு மற்றும் வழிகாட்டல் முன்னெடுப்பாகும்.
- ❖ இது எண்ணிம அதிகாரமளித்தல் அறக்கட்டளையுடன் (இந்தியா) உடன் இணைந்து பேஸ்புக் நிறுவனம் மேற்கொண்ட ஒரு முன்னெடுப்பாகும்.
- ❖ இது நாட்டின் பழங்குடிச் சமூகங்களைச் சேர்ந்த 10 லட்சம் இளைஞர்கள் மற்றும் பெண்களை எண்ணிம முறை அறிவில் மேம்படுத்துதல், இணைத்தல் மற்றும் அவர்களுக்கு அதிகாரம் அளித்தல் ஆகியவற்றை நோக்கமாகக் கொண்டுள்ளது.

வன (வளங்காப்பு) விதிகள் - 2022



- ❖ சுற்றுச்சூழல், வனம் மற்றும் பருவநிலை மாற்ற அமைச்சகமானது 2022 ஆம் ஆண்டு



வன (வளங்காப்பு) விதிகளை வெளியிட்டுள்ளது.

- ❖ இது 1980 ஆம் ஆண்டு வன (வளங்காப்பு) சட்டத்தின் 4வது பிரிவினால் வழங்கப் படுகிறது.
- ❖ மேலும், இது 2003 ஆம் ஆண்டு வன (வளங்காப்பு) விதிகளுக்கான பதிலீட்டு விதிகள் ஆகும்.

விதிமுறைகள்

- ❖ மாநிலம்/ஒன்றியப் பிரதேசத்தில் ஒரு ஆலோசனைக் குழு, ஒரு பிராந்திய அளவில் அதிகாரமளிக்கப் பட்ட குழு மற்றும் ஒரு ஆய்வுக் குழுவை அமைத்தல்.
- ❖ இது 40 ஹெக்டேர் வரையிலான நிலம் மற்றும் 0.7 வரையிலான மேல்பரப்பு கிளை அடர்த்தி கொண்ட வன நிலங்களைப் பயன்படுத்தும் அனைத்து முற்போக்குத் திட்டங்களையும் (எடுத்துக்காட்டாக சாலைகள், நெடுஞ்சாலைகள் போன்றவை) ஆய்வு செய்யும்.
- ❖ ஒவ்வொரு திட்டத்தையும் விரைவாக மதிப்பாய்வுச் செய்வதற்காக ஒரு குறிப்பிட்ட நேரம் வழங்கப்படும்.
- ❖ வனவாசிகளின் வன உரிமைகள் சார்பானப் பிரச்சனைகளை (வன உரிமைச் சட்டம், 2006) தீர்த்து வைப்பதற்கும், வன நிலங்களின் பல்பயன்பாட்டிற்கு அனுமதி அளிக்கச் செய்வதற்கும் வேண்டி மாநிலங்களுக்கு இதில் பொறுப்பு வழங்கப்பட்டுள்ளது.
- ❖ ஒரு பெரியப் பரப்பளவை உள்ளடக்கிய சில திட்டங்களுக்கு வேண்டி, அந்தக் குழுவிற்கு 100 ஹெக்டேருக்கு மேல் உள்ள சுரங்கப் பணி சாராதத் திட்டங்களுக்கு 120 நாட்களும், சுரங்கத் திட்டங்களுக்கு 150 நாட்களும் வழங்கப்படும் என்ற அளவில் இன்னும் சில கால அவகாசங்கள் வழங்கப்படும்.

சர்வதேசச் செய்திகள்

QS சிறந்த மாணவர்களைக் கொண்ட நகரங்களின் தரவரிசை

QS Best Student Cities Ranking 2022: Top Ten			
Rank 2022	Rank 2019	City	Location
1	1	London	UK
2	4	Munich	Germany
3=	10	Seoul	South Korea
3=	2	Tokyo	Japan
5	5	Berlin	Germany
6	3	Melbourne	Australia
7	8	Zurich	Switzerland
8	9	Sydney	Australia
9=	7	Paris	France
9=	6	Montreal	Canada
9=	13	Boston	US

- ❖ QS அமைப்பின் 2023 ஆம் ஆண்டிற்கான சிறந்த மாணவர்களைக் கொண்ட நகரங்களின் தரவரிசையானது சமீபத்தில் வெளியிடப்பட்டது.
- ❖ இந்தத் தரவரிசையில் இலண்டன் சிறந்த நகரமாக இடம் பெற்றுள்ளது.
- ❖ அதைத் தொடர்ந்து சியோல் மற்றும் முனிச் ஆகியவை முறையே இரண்டாவது மற்றும் மூன்றாவது இடங்களில் உள்ளன.
- ❖ மிக அதிக தரத்தினைப் பெற்ற மாணவர்களைக் கொண்ட இந்திய நகரம் மும்பை ஆகும்.

- ❖ உலக அளவில் இது 103வது இடத்தில் உள்ளது.
- ❖ இதில் மும்பையைத் தொடர்ந்து பெங்களூரு 114 வது இடத்தில் உள்ளது.
- ❖ சென்னை மற்றும் டெல்லி ஆகிய நகரங்கள் இந்தப் பட்டியலில் இடம்பிடித்து முறையே 125வது மற்றும் 129வது இடத்தில் உள்ளன.

அமெரிக்காவிற்கு கோவோவாக்ஸ் தடுப்பூசி வழங்கீடு



- ❖ இந்திய சீரம் நிறுவனமானது கோவோவாக்ஸ் என்ற தனது கோவிட்-19 தடுப்பூசியின் 32.4 லட்சம் தடுப்பூசி மருந்துகளை நுவாகோடிவிட் என்ற ஒரு தயாரிப்புப் பெயரின் கீழ் அமெரிக்காவிற்கு வழங்க அரசாங்கம் அனுமதித்துள்ளது.
- ❖ ஒரு இந்திய உற்பத்தி நிறுவனத்தினால் அமெரிக்க நாட்டிற்கு ஏற்றுமதி செய்யப்படும் முதல் தடுப்பூசி இதுவாகும்.
- ❖ 2021 ஆம் ஆண்டு டிசம்பர் 28 ஆம் தேதியன்று, கோவோவாக்ஸ் தடுப்பூசியினை பெரியவர்கள் மீது அவசரகாலச் சூழ்நிலைகளில் மட்டுமே பயன்படுத்துவதற்கு என்று இந்தியத் தலைமை மருந்துக் கட்டுப்பாட்டகம் (DCGI) அங்கீகரித்தது.

நைஜீரியாவில் லித்தியம் கண்டுபிடிப்பு



- ❖ சமீபத்தில், நைஜீரிய நாட்டில் உயர்தர லித்தியம் கண்டுபிடிக்கப்பட்டது.
- ❖ மேற்கு ஆஸ்திரேலியாவில் உள்ள கிரீன்புசெஸ் சுரங்கம் ஆனது உலகின் மிகப்பெரிய

கடின ரக லித்தியச் சுரங்கமாகும்.

- ❖ தென் கொரியா, சீனா, ஜப்பான், அமெரிக்கா மற்றும் பெல்ஜியம் ஆகியவை லித்தியத்தை அதிக அளவில் இறக்குமதி செய்கின்ற நாடுகள் ஆகும்.
- ❖ லித்தியம் இயற்கையில் ஸ்போடுமீன் மற்றும் லெபிடோலைட் ஆகிய இரண்டு தாதுக்களில் போதுமான அளவு செறிவில் காணப்படுகிற ஒரு தனிமம் ஆகும்.

பொருளாதாரச் செய்திகள்

நிதிச் சேவை நிறுவனங்கள் வாரியம்



- ❖ மத்திய அரசானது "வங்கிகள் குழு வாரியத்தினை (BBB)" "நிதிச் சேவைகள் நிறுவனங்கள் வாரியமாக (FSIB)" மாற்றியுள்ளது.
- ❖ நிதிச் சேவை நிறுவனங்கள் வாரியத்தின் ஆரம்பக் கட்டத் தலைவராக பானு பிரதாப் சர்மாவை நியமிப்பதற்கு அமைச்சரவையின் நியமனக் குழுவானது ஒப்புதல் அளித்து உள்ளது.
- ❖ இவர் இரண்டு ஆண்டு காலத்திற்கு இப்பதவியில் பணியாற்றுவதற்கு நியமிக்கப் பட்டு உள்ளார்.
- ❖ இவர் வங்கிகள் குழு வாரியத்தின் முன்னாள் தலைவராகப் பணியாற்றினார்.
- ❖ நிதிச் சேவைகள் நிறுவனங்கள் வாரியமானது வங்கிகள் மற்றும் நிதி நிறுவனங்களின் முழுநேர இயக்குநர்கள் மற்றும் நிர்வாகம் சாராதத் தலைவர்களின் நியமனங்களுக்கான பரிந்துரைகளை மேற்கொள்ளும்.
- ❖ பொதுத்துறை பொதுக் காப்பீட்டு நிறுவனங்களின் தலைமை மேலாளர்கள் மற்றும் இயக்குநர்களைத் தேர்ந்தெடுப்பதற்கான வழிகாட்டுதல்களும் தற்போது நிதிச் சேவைகள் நிறுவனங்கள் வாரியத்தின் ஒரு பணியாகும்.

மாநிலச் செய்திகள்

மிகப்பெரிய மிதக்கும் சூரிய மின்சக்தி ஆலைத் திட்டம்

- ❖ தேசிய அனல்மின் கழகத்தினால் தெலுங்கானாவில் உள்ள இராமகுண்டத்தில் அமைக்கப் பட்டுள்ள இந்தியாவின் மிகப்பெரிய மிதக்கும் சூரிய மின் உற்பத்தி நிலையமானது முழுமையாக இயங்கத் தொடங்கியது.

- ❖ இந்த சூரிய மின் உற்பத்தி ஆலையின் திறன் 100 மெகாவாட் ஆகும்.
- ❖ இது மேம்பட்டத் தொழில்நுட்பம் மற்றும் சுற்றுச்சூழலுக்கு ஏற்ற வகையிலான சில அம்சங்களுடன் இயங்குகிறது.
- ❖ இதில் மிதக்கும் சூரியசக்தி மின் தகடுகள் இருப்பதால் நீர்நிலைகளில் இருந்து நீர் ஆவியாதல் வீதம் குறைக்கப்படும்.
- ❖ இதனால், நீர்வளங்காப்பு நோக்கத்திற்கு இது உதவும்.



பிரபலமானவர்கள், விருதுகள் மற்றும் நிகழ்வுகள்

அமெரிக்க உச்ச நீதிமன்றத்தில் முதல் கருப்பினப் பெண் நீதிபதி

- ❖ கேதாள்ஜி பிரவுன் ஜாக்சன் அமெரிக்க உச்ச நீதிமன்றத்தின் முதல் கருப்பினப் பெண் நீதிபதி ஆனார்.
- ❖ இவர் அமெரிக்க உச்ச நீதிமன்றத்தின் முதலாவது முன்னாள் அரசுத் தரப்பு வழக்கறிஞர் ஆவார்.
- ❖ அமெரிக்க வரலாற்றிலேயே ஒரு கறுப்பினப் பெண்மணி ஒருவர் அந்நாட்டின் உச்ச நீதிமன்ற நீதிபதியாகப் பொறுப்பேற்பது இதுவே முதல் முறையாகும்.



சரஸ்வதி சம்மான் 2021

- ❖ பேராசிரியர் ராம்தராஷ் மிஸ்ராவுக்கு 2021 ஆம் ஆண்டிற்கான மதிப்புமிக்க சரஸ்வதி சம்மான் விருது வழங்கப்படவுள்ளது.
- ❖ இது அவரது 'மெய் டு யஹான் ஹுன்' என்ற கவிதைத் தொகுப்பிற்காக வழங்கப் படுகிறது.

- ❖ சரஸ்வதி சம்மான் விருது 1991 ஆம் ஆண்டில் KK பிர்லா அறக்கட்டளையால் நிறுவப்பட்டது.
- ❖ இது இந்தியாவின் மிகவும் மதிப்புமிக்க இலக்கிய விருதுகளில் ஒன்றாகும்.
- ❖ இந்த விருதானது இந்தியக் குடிமகன் ஒருவரால் ஒரு இந்திய மொழியில் எழுதப்பட்டு கடந்த 10 ஆண்டுகளில் வெளியிடப்பட்ட சிறந்த இலக்கியப் படைப்பிற்கு ஒவ்வொரு ஆண்டும் வழங்கப்படுகிறது.



விளையாட்டுச் செய்திகள்

நீரஜ் சோப்ராவின் தேசியச் சாதனை



- ❖ நீரஜ் சோப்ரா, ஸ்வீடன் நாட்டின் ஸ்டாக்ஹோம் டயமண்ட் லீக் போட்டியில் 89.94 மீட்டர் தூரம் வரை ஈட்டி எறிந்து ஒரே மாதத்தில் இரண்டாவது முறையாக ஒரு புதிய தேசியச் சாதனையைப் படைத்துள்ளார்.

- ❖ இதனால் சமீபத்தில், 89.30 மீட்டர் தூரம் வரை ஈட்டி எறிந்த தனது முந்தையச் சாதனையை சோப்ரா முறியடித்தார்.
- ❖ தனது மூன்றாவது முயற்சியில் 90.31 மீட்டர் தூரம் வரை ஈட்டி எறிந்த கிரெனடாவின் ஆண்டர்சன் பீட்டர்ஸ் என்பவருக்கு அடுத்தபடியாக சோப்ரா இரண்டாவது இடத்தைப் பெற்றார்.

இதரச் செய்திகள்

நெகிழ்திறன் மிக்க மக்களாட்சி அறிக்கை 2022

- ❖ G7 நாடுகளின் உச்சி மாநாட்டில் பிரதமர் அவர்கள் கலந்து கொண்டதையடுத்து "2022 ஆம் ஆண்டு நெகிழ்திறன்மிக்க மக்களாட்சி அறிக்கை" கையெழுத்தானது.
- ❖ இந்தியாவுடன் சேர்ந்து, ஜெர்மனி, அர்ஜென்டினா, கனடா, பிரான்ஸ், இந்தோனேசியா, இத்தாலி, ஜப்பான், செனகல், தென்னாப்பிரிக்கா, ஐக்கிய இராஜ்ஜியம், அமெரிக்கா மற்றும் ஐரோப்பிய ஒன்றியம் ஆகிய நாடுகளும் இந்த அறிக்கையில் கையெழுத்திட்டு உள்ளன.
- ❖ கையொப்பமிட்ட நாடுகள், குடிமக்கள் மற்றும் தேர்ந்தெடுக்கப்பட்ட பிரதிநிதிகளுக்கு ஒரே மாதிரியான சட்டப்பூர்வமான தன்மை, வெளிப்படைத்தன்மை, பொறுப்பு மற்றும் பதிலளிக்க வேண்டிய கட்டாயம் ஆகியவற்றினை மேம்படுத்தச் செய்யும் வகையில், "வெளிப்படையான பொது விவாதம், சுதந்திரமான மற்றும் பன்மைத்துவ ஊடகங்கள்" மற்றும் "இணையதள மற்றும் நேரடி தகவல்களை தடையற்ற முறையில் வழங்குதல்" ஆகியவற்றை மக்களாட்சி செயல்படுத்தும் என்று கூறுகின்றன.

